

कामगार आयुक्त कार्यालयातील वर्ग-१, वर्ग-२ व वर्ग-३ च्या अधिकारी/ कर्मचाऱ्यांच्या प्रशिक्षण खर्चास प्रशासकीय मंजूरी देण्याबाबत.

महाराष्ट्र शासन
उद्योग, ऊर्जा व कामगार विभाग,
शासन निर्णय क्रमांक: इबांमं-२०१६/प्र.क्र.३३९/काम-७.
मंत्रालय, मुंबई- ४०० ०३२.
दिनांक: १४ फेब्रुवारी, २०१७.

वाचा: १) शासन निर्णय, वित्त विभाग क्र. विअप्र-२०१३/प्र.क्र.३०/२०१३/
विनियम, भाग-२, दिनांक १७.४.२०१५.

२) कामगार आयुक्त कार्यालयाचे पत्र क्र. इवइबांका/प्र.क्र.३३९/२०१६/कार्या-३०/२६४७,
दिनांक १४.१०.२०१६.

प्रस्तावना-

कामगार आयुक्त, मुंबई यांच्या अधिपत्याखालील नामनिर्देशनाने/ पदोन्नतीने नियुक्त झालेल्या अधिकारी/कर्मचारी यांना इमारत व इतर बांधकाम कामगार अधिनियम, १९९६ अनुसार विविध कल्याणकारी योजनांसंदर्भात कार्यप्रणाली व लेखा अभिलेख ठेवण्याबाबत पुरेशी माहिती नसल्यामुळे कार्यालयीन कामकाजाच्या दृष्टीकोनातून त्यांना प्रशिक्षण देणे आवश्यक आहे. त्याकरिता कै. नारायण मेघाजी लोखंडे, महाराष्ट्र श्रम विज्ञान संस्था, परेल, मुंबई येथे प्रशिक्षण आयोजित करावयाचे असून सदर प्रशिक्षणाकरिता रु. १,५४,०००/- इतका खर्च अपेक्षित असून सदरचा निधी प्रशिक्षण संस्थेस प्रशिक्षणपूर्व अदा करण्याची बाब शासनाच्या विचाराधीन आहे.

शासन निर्णय:-

कामगार आयुक्त कार्यालयातील वर्ग-१, वर्ग-२ व वर्ग-३ च्या ५७ अधिकारी/कर्मचारी यांच्या प्रशिक्षणाकरिता आवश्यक असलेला रु.१,५४,०००/- इतका खर्च, सन २०१६-१६ मध्ये मागणी क्र. के-४, २२३० कामगार व सेवायोजन (००) (०९) इमारत व इतर बांधकाम कामगार अधिनियम, १९९६ ची अंमलबजावणी (२२३०५८३७), २० इतर प्रशासकीय खर्च या लेखाशीर्षाखाली संगणकीय वितरण प्रणालीद्वारे वितरीत करण्यात आलेल्या रु. १, ५४,०००/- निधीतून खर्च करण्यास खालील अटीच्या अधीन राहून सदर शासन निर्णयान्वये प्रशासकीय मान्यता देण्यात येत आहे.

- अ) प्रशिक्षणासाठी करावयाचा खर्च उपलब्ध निधीच्या मर्यादेत करण्यात यावा.
- ब) प्रशिक्षण कार्यक्रमास कामगार आयुक्त तसेच मंडळाची मान्यता घेण्यात यावी.
- क) प्रशिक्षण शासकीय कामगार संस्थेमार्फत देण्यात यावे.

२. सदरचा शासन निर्णय वित्त विभागाच्या संदर्भाधीन दिनांक १७.४.२०१५ रोजीच्या शासन निर्णयातील वित्तीय अधिकार नियमपुस्तिका, १९७८ चा भाग पहिला, उपविभाग-चार मधील अ.क्र.१० नुसार प्रशासकीय विभागाला प्रदान करण्यात आलेल्या अधिकारानुसार निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०२१०१२०३४४४४१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(श्वेता सिंघल)

उप सचिव, महाराष्ट्र शासन.

प्रति,

१. कामगार आयुक्त, मुंबई (१५ प्रती)
२. मा.मंत्री (कामगार) यांचे स्वीय सहायक,
३. मा.राज्यमंत्री (कामगार) यांचे स्वीय सहायक,
४. प्रधान सचिव (कामगार) यांचे स्वीय सहायक,
५. महालेखापाल (लेखा व अनुज्ञेयता/लेखा परीक्षा) महाराष्ट्र-१/२, मुंबई/नागपूर,
६. अधिदान व लेखा अधिकारी, मुंबई
७. निवासी लेखा अधिकारी, मुंबई,
८. वित्त विभाग, मंत्रालय, मुंबई ३२.
९. उप सचिव (कामगार-७), यांचे स्वीय सहायक,
१०. कक्ष अधिकारी, प्रशासन १, उद्योग, उर्जा व कामगार विभाग, मंत्रालय, मुंबई,
११. निवडनस्ती (कामगार ७)